

MADAM SPEAKER.—Leave is granted.

(The resolution was by leave of the House withdrawn.)

(ii) *re : Establishing a University at Shimoga and naming it as "Sahyadri University."*

MADAM SPEAKER.—Sri S. M. Sheernali Chandrashekhar will move the next resolution.

SRI S. M. SHEERNALI CHANDRASHEKHAR.—I move :

"This Assembly recommends to Government to establish a University at Shimoga and to name it as SAHYADRI UNIVERSITY."

MADAM SPEAKER.—Resolution moved :

"This Assembly recommends to Government to establish a University at Shimoga and to name it as SAHYADRI UNIVERSITY."

ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ್.—ಮಾನ್ಯ ಅಧ್ಯಕ್ಷನೆಯವರೇ ನಾನು ಈ ನಿರ್ಣಯವನ್ನು ಈ ಸಭೆಯ ಮುಂದೆ ತೆಗೆದುಕೊಂಡು ಬರುವುದಕ್ಕೆ ಇದರ ಮೂಲ ಉದ್ದೇಶ ಇಷ್ಟೆ. ಈಗ ಅಭಿಪ್ರಾಯ ಅಗಿ ವಿಶ್ವವಿದ್ಯಾನಿಲಯಗಳು ಇರತಕ್ಕದ್ದು. ಮೈಸೂರು ವಿಶ್ವವಿದ್ಯಾನಿಲಯ ಇದೆ, ಬೆಂಗಳೂರು ವಿಶ್ವವಿದ್ಯಾನಿಲಯ ಇದೆ. ಕರ್ನಾಟಕ ವಿಶ್ವವಿದ್ಯಾನಿಲಯ ಇದೆ. ಈ ಮೂರು ವಿಶ್ವವಿದ್ಯಾನಿಲಯಗಳು ಕೂಡ ಇವುಗಳ ಕೇಂದ್ರ ನಗರಗಳಲ್ಲಿ ಇದೆ. ಈ ಬಗ್ಗೆ ನಾವು ಯೋಚನೆ ಮಾಡುವುದಾದರೆ ಅಲ್ಲಿಯ ಒಬ್ಬ ವಿದ್ಯಾರ್ಥಿ ಅಧ್ಯಯನ ಮಾಡಬೇಕು ಎಂದರೆ ಅವನಿಗೆ ಒಂದು ಒಳ್ಳೆಯ ವಾತಾವರಣ ಬೇಕಾಗುತ್ತದೆ. ಅವನು ಶಾಂತ ರೀತಿಯಿಂದ ಯಾವುದೇ ಒಂದು ಗಲಾಟೆ ಗದ್ದಲ ಇಲ್ಲದಂತಹ ಯಾವುದೇ ಒಂದು ಅಡ್ಡಿ ಆತಂಕಗಳು ಇಲ್ಲದಂತಹ ಪ್ರದೇಶದಲ್ಲಿ ಕುಳಿತುಕೊಂಡು ಅಧ್ಯಯನ ಮಾಡತಕ್ಕ ಒಂದು ವ್ಯವಸ್ಥೆಯನ್ನು ಮಾಡಬೇಕಾಗುತ್ತದೆ. ನಮ್ಮ ಹಿಂದಿನ ಕಾಲದಲ್ಲಿ ನೋಡುವುದಾದರೆ ಗುರುಕುಲಾಶ್ರಮಗಳು ಇರುತ್ತಿದ್ದವು. ಅವು ಊರು ಹೊರಗಡೆ ಇದ್ದು ಜನತೆಗೆ ಸಮಾಜಕ್ಕೆ ಯಾವ ಸಂಪರ್ಕವೂ ಇಲ್ಲದೆ ಇದ್ದಂತಹ ವಾತಾವರಣವನ್ನು ಸೃಷ್ಟಿ ಮಾಡುವಂತಹ ವಿಹಂಗಮ ವಾತಾವರಣದಲ್ಲಿ ವಿದ್ಯಾರ್ಥಿಗಳು ಅಧ್ಯಯನ ಮಾಡತಕ್ಕ ಅವಕಾಶ ನಮಗೆ ದೊರೆಯುತ್ತದೆ. ನಳಂದ, ತಕ್ಷಶಿಲಾ ಮುಂತಾದ ವಿಶ್ವವಿದ್ಯಾನಿಲಯಗಳೂ ಕೂಡ ಯಾವ ಒಂದು ಜನ ಸಂಪರ್ಕ ಇಲ್ಲದಂತಹ ಕಡೆ ವಿಶ್ವವಿದ್ಯಾನಿಲಯಗಳನ್ನು ಸ್ಥಾಪನೆ ಮಾಡಿ ತನ್ಮೂಲಕ ವಿದ್ಯಾರ್ಥಿಗಳಿಗೆ ವಿದ್ಯಾರ್ಜನೆ ಮಾಡುವುದಕ್ಕೆ ಅವಕಾಶವನ್ನು ಕಲ್ಪಿಸಿಕೊಟ್ಟು ನಿರ್ದೇಶನಗಳು ನಮ್ಮಲ್ಲಿ ಇವೆ. ಆದರೆ ಇವತ್ತು ಬ್ರಿಟಿಷರ ಸರ್ಕಾರ ಬಂದನಂತರ ಶಾಲಾಕಾಲೇಜುಗಳು, ವಿಶ್ವವಿದ್ಯಾನಿಲಯಗಳು ಎಲ್ಲ ನಗರಗಳಲ್ಲಿ ಇರುವುದನ್ನು ನಾವು ನೋಡುತ್ತಿದ್ದೇವೆ. ಇದರಿಂದ ಏನಾಗುತ್ತದೆಯೆಂದರೆ ವಿದ್ಯಾರ್ಥಿಯಾದವನಿಗೆ ವಿದ್ಯಾಭ್ಯಾಸ ಮಾಡುವುದಕ್ಕಿಂತ ಹೆಚ್ಚಾಗಿ ಬೇರೆ ಕಡೆಗೆ ಗಮನ ಹೋಗುವುದು ಜಾಸ್ತಿ ಯಾಗಿದೆ. ಎಲ್ಲರಿಗೂ ಇದು ಗೊತ್ತಿರುವ ವಿಚಾರ ಆದ್ದರಿಂದ ಕರ್ನಾಟಕದಲ್ಲಿ ರೆಸಿಡೆನ್ಸಿಯಲ್ ಯೂನಿವರ್ಸಿಟಿಯನ್ನು ಸ್ಥಾಪನೆ ಮಾಡಿ ಬೇರೆ ರಾಜ್ಯಗಳಿಗೆ ಮಾರ್ಗದರ್ಶನ ಹಾಕಿಕೊಡಲೇಣ ಎಂಬುದು ನನ್ನ ಕಳಕಳಿಯ ಮನವಿ. ನಾನು ಶಿವಮೊಗ್ಗದಲ್ಲಿ ಮಾಡಬೇಕು ಎಂದು ಹೇಳಿದೆ. I am not particular about Shimoga City as such. ಶಿವಮೊಗ್ಗದ ಹತ್ತಿರ ಲಕ್ಕವಳ್ಳಿಯಲ್ಲಿ ಎಂ. ಎ, ಎಂ ಎಸ್‌ಸಿ, ಪೋಸ್ಟ್ ಗ್ರಾಜುಯೇಟ್ ಕಾಲೇಜುಗಳನ್ನು ಮಾಡುತ್ತಿದ್ದಾರೆ. ಶಿವಮೊಗ್ಗಕ್ಕೆ ೧೦ ಮೈಲಿ ದೂರದಲ್ಲಿ ಅದು ಇದೆ ಅಲ್ಲಿ ಯಾವ ಜನಸಂಪರ್ಕವೂ ಇಲ್ಲ. ವಿಶ್ವವಿದ್ಯಾನಿಲಯ ಮಾಡುವುದಕ್ಕೆ ಯೋಗ್ಯವಾದ ಸ್ಥಳ ಆದಾಗಿದೆ. ವಿದ್ಯಾರ್ಥಿಯಾದವನಿಗೆ ಯಾವುದೇ ಒಂದು ಬೇರೆ ರೀತಿಯ ಕಲ್ಪನೆ ಮಾಡಲಿಕ್ಕೆ ಅಲ್ಲಿ ಅವಕಾಶವಿಲ್ಲ. ಅಂಥ ಒಂದು ಪ್ರದೇಶದಲ್ಲಿ ವಿಶ್ವವಿದ್ಯಾನಿಲಯವನ್ನು ಬೆಳೆಸಿದರೆ ಇವತ್ತು ಕರ್ನಾಟಕ ಇಡೀ ದೇಶಕ್ಕೆ ಮಾರ್ಗದರ್ಶನ ಮಾಡಿಕೊಟ್ಟಂತಾಗುತ್ತದೆ

ಎಂಬುದು ನನ್ನ ಆಸೆ. ಇವತ್ತು ನಮ್ಮ ದೇಶದಲ್ಲಿ ಒಂದು ರೆಸಿಡೆನ್ಸಿಯಲ್ ಯೂನಿವರ್ಸಿಟಿ ಬನಾರಸ್ ಯೂನಿವರ್ಸಿಟಿ ಇರಬಹುದು. ಅದನ್ನು ಬಿಟ್ಟರೆ ಇನ್ನಾವುದೂ ಇಲ್ಲ. ಮಾನ್ಯ ಸದಸ್ಯರಾದ ಶ್ರೀಮತಿ ವಿನ್ಸಿ ಫರ್ನಾಂಡಿಸ್ ಅವರು ಹೇಳಬಹುದು ಮಣಿಪಾಲ್‌ನಲ್ಲಿ ಯಾತಕ್ಕೆ ಮಾಡಬಾರದು ಎಂದು, ಅದೂ ಕೂಡ ದೊಡ್ಡ ನಗರ ಆ ದೃಷ್ಟಿಯಿಂದ ಮಣಿಪಾಲ್‌ನಲ್ಲಿ ಓದತಕ್ಕ ವಿದ್ಯಾರ್ಥಿಗಳು ಹೇಗಿರುತ್ತಾರೆ ಎಂಬುದನ್ನು ಹೇಳಬೇಕಾಗಿಲ್ಲ ಅಂಥ ಒಂದು ವಾತಾವರಣದಿಂದ ದೂರ ಇರತಕ್ಕ ಪ್ರದೇಶದಲ್ಲಿ ವಿಶ್ವ ವಿದ್ಯಾನಿಲಯ ಮಾಡಿದರೆ ವಿದ್ಯಾರ್ಥಿಗಳು ತದೇಕಚಿತ್ತದಿಂದ ವಿದ್ಯಾರ್ಜನೆ ಮಾಡುವುದಕ್ಕೆ ಸಾಧ್ಯವಾಗುತ್ತದೆ. ನಮ್ಮ ವಿದ್ಯಾಭ್ಯಾಸ ಕ್ರಮವೂ ಕೂಡ ಹಾಗೆಯೇ ಇದೆ ವಿದ್ಯಾರ್ಥಿಗಳಿಗೆ ಓದುವುದಕ್ಕೆ ಸಮಯ ಇರುವುದಿಲ್ಲ ಬಹುತೇಕ ವಿದ್ಯಾರ್ಥಿಗಳು ವಿದ್ಯಾಭ್ಯಾಸದ ಕಡೆಗೆ ಹೆಚ್ಚು ಗಮನ ಕೊಡುವುದಿಲ್ಲ. ಕೆಲವರು ಹೆಚ್ಚು ಗಮನ ಕೊಡಬಹುದು, ಇಲ್ಲ ಎಂದು ಹೇಳುವುದಿಲ್ಲ ಆದರೆ ಎಲ್ಲ ವಿದ್ಯಾರ್ಥಿಗಳೂ ಹಾಗೇ ಇದ್ದಾರೆ ಎಂದು ಹೇಳುವುದಕ್ಕಾಗುವುದಿಲ್ಲ. ಬಹುತೇಕ ಜನ ವಿದ್ಯಾರ್ಥಿಗಳು ನಗರವಾಸಿಗಳಾಗಿ ದ್ದು ನಗರಗಳಲ್ಲಿ ವಿಶ್ವವಿದ್ಯಾನಿಲಯಗಳಿರುವುದರಿಂದ ಸಿನಿಮಾ, ನಾಟಕ ಮತ್ತಿತರ ಮನರಂಜನೆ ಕಾರ್ಯ ಕ್ರಮಗಳಲ್ಲಿ ಹೆಚ್ಚು ಕಾಲ ಕಳೆಯುತ್ತಾರೆ. ಪರೀಕ್ಷೆ ಹತ್ತಿರ ಬಂತು ಎಂದಾಗ ಓದುವುದಕ್ಕೆ ಸುರು ಮಾಡುತ್ತಾರೆ. ಆಗ ಏನು ಮಾಡುತ್ತಾರೆಂದರೆ ೧೦ ವರ್ಷದ ಪಠ್ಯಪತ್ರಿಕೆಗಳನ್ನು ಇಟ್ಟುಕೊಳ್ಳುವುದು, ಮುಖ್ಯವಾಗಿ ಯಾವ ಯಾವ ಪ್ರಶ್ನೆಗಳನ್ನು ಕೊಡುತ್ತಾರೆಂಬುದನ್ನು ತಿಳಿದುಕೊಳ್ಳುವುದು ಹೋದವರ್ಷ ಬಂದ ಪ್ರಶ್ನೆಗಳು, ಈ ವರ್ಷ ಬರುವುದಿಲ್ಲ ಎಂದು ತಿಳಿದುಕೊಂಡು ಈ ವರ್ಷ ಈ ಪ್ರಶ್ನೆಗಳು ಬರಲೇ ಬೇಕು ಎಂದು ಗುರ್ತು ಮಾಡಿಕೊಂಡು ಆ ಪ್ರಶ್ನೆಗಳಿಗೆ ಮಾತ್ರ ಉತ್ತರಗಳನ್ನು ತಯಾರು ಮಾಡಿಕೊಂಡು ಓದಿ ವಂಕಿ ಕಾಮಕ್ಕಿ ಪಾಸ್ ಮಾಡುತ್ತಾರೆ. ಬಿ.ಎ., ಎಂ. ಎ., ಪಾಸಾಗುತ್ತಾರೆ. ಆದರೆ ಆ ತರಗತಿಗೆ ಇಟ್ಟಿರತಕ್ಕ ಎಲ್ಲ ವಿಷಯಗಳನ್ನೂ ಅವನು ತಿಳಿದುಕೊಂಡಿರುವುದಿಲ್ಲ. ಪರೀಕ್ಷೆಗೆ ಎಷ್ಟು ಬೇಕೋ ಅಷ್ಟು ಮಾತ್ರ ತಿಳಿದುಕೊಂಡಿರುತ್ತಾನೆ, ಬೇರೆ ವಿಷಯಗಳನ್ನು ಓದುವುದಕ್ಕೆ ಸಮಯ ಇರುವುದಿಲ್ಲ ಇಂಥ ದೃಶ್ಯಗಳನ್ನು ಇವತ್ತು ನಾವು ನಮ್ಮ ವಿಶ್ವವಿದ್ಯಾನಿಲಯಗಳಲ್ಲಿ ಕಾಣುತ್ತಿದ್ದೇವೆ. ಇವತ್ತು ಇಂಗ್ಲೆಂಡಿನಲ್ಲಿ ತೆಗೆದುಕೊಂಡರೆ ಆಕ್ಸ್‌ಫರ್ಡ್ ಯೂನಿವರ್ಸಿಟಿ ಇದೆ. ಕೇಂಬ್ರಿಡ್ಜ್ ಯೂನಿವರ್ಸಿಟಿ ಇದೆ. ಅಲ್ಲಿ ವಿಶ್ವ ವಿದ್ಯಾನಿಲಯದ ಇಡೀ ವಾತಾವರಣ ಸರಸ್ವತೀ ದೇಗುಲದಂತೆ ಕಾಣುತ್ತದೆ. ನಾನು ಅಲ್ಲಿ ನೋಡಿ ಬಂದಿದ್ದೇನೆ. ಅಲ್ಲಿ ಬೇರೆ ವಿಷಯವೇ ಇಲ್ಲ. ಎಲ್ಲಿ ನೋಡಿದರೂ ಒಳ್ಳೆಯ ವಾತಾವರಣ, ಸಿದ್ಧಾಂತದ ವಿಚಾರದಲ್ಲಿ ಚರ್ಚೆಗಳು, ನಡೆಯುತ್ತಿರುತ್ತವೆ. ಪ್ರಾಧ್ಯಾಪಕರು ಮತ್ತು ವಿದ್ಯಾರ್ಥಿಗಳು ಒಬ್ಬರಿಗೊಬ್ಬರು ಸಂವರ್ಧನೆ ಹೊಂದುವುದು ವಿದ್ಯಾಭ್ಯಾಸದ ವಿಷಯದಲ್ಲಿ ಚರ್ಚೆಗಳನ್ನು ನಡೆಸುವುದನ್ನು ನೋಡಿದರೆ ನಮ್ಮ ಕರ್ನಾಟಕದಲ್ಲೂ ಕೂಡ ಅದೇ ರೀತಿಯ ವಿಶ್ವವಿದ್ಯಾನಿಲಯಗಳನ್ನು ಯಾತಕ್ಕೆ ಸಾಪನ ಮಾಡಬಾರದು, ಯಾತಕ್ಕಾಗಿ ನಾವು ಬೇರೆಯವರಿಗೆ ಮಾರ್ಗದರ್ಶನ ಹಾಕಿಕೊಡಬಾರದು ಎಂದು ಅನ್ನಿಸುತ್ತದೆ. ಶಿವಮೊಗ್ಗದಲ್ಲಿ ಮಾಡಬೇಕು ಎಂದು ಯಾತಕ್ಕೆ ಹೇಳಿದೆ ಎಂದರೆ ಅಲ್ಲಿ ಅಂಥ ವಾತಾವರಣವಿರುವ ಒಳ್ಳೆಯ ಪ್ರದೇಶ ಇದೆ. ಲಕ್ಕವಳ್ಳಿಯಲ್ಲಿ ಒಳ್ಳೆಯ ವಾತಾವರಣ ಇದೆ. ಪಕ್ಕದಲ್ಲಿ ಸಹ್ಯಾದ್ರಿ ಬೆಟ್ಟ ಇದೆ. ಅದರ ಪಕ್ಕದಲ್ಲಿ ಸರ್ವಸಂದರವಾದ ವಿಶ್ವವಿದ್ಯಾನಿಲಯವನ್ನು ಕಟ್ಟಿದರೆ ನೋಡುವುದಕ್ಕೂ ಚೆಂದ, ಮಕ್ಕಳಿಗೂ ಭೂಷಣ, ಆದ್ದರಿಂದ ಅಲ್ಲಿ ಒಂದು ವಿಶ್ವವಿದ್ಯಾನಿಲಯವನ್ನು ಸ್ಥಾಪಿಸಿ ಸಹ್ಯಾದ್ರಿ ಯೂನಿವರ್ಸಿಟಿ ಎಂದು ಹೆಸರಿಡಬೇಕೆಂದು ಒತ್ತಾಯಪೂರ್ವಕವಾಗಿ ಅರಿಕೆ ಮಾಡಿಕೊಳ್ಳುತ್ತೇನೆ, ಇದಕ್ಕೆ ತಾವೆಲ್ಲರೂ ಬೆಂಬಲ ಕೊಡಬೇಕೆಂದು ಕೇಳಿಕೊಂಡು ನನ್ನ ಭಾಷಣವನ್ನು ಮುಗಿಸುತ್ತೇನೆ.

† ಶ್ರೀ ಕೆ. ಎಚ್. ಪಾಟೀಲ್ (ಆಹಾರ ಮತ್ತು ಆರಣ್ಯ ಶಾಖೆಗಳ ಮಂತ್ರಿಗಳಿಗೆ).—ಮಾನ್ಯ ವಿದ್ಯಾಶಾಖೆಯ ಮಂತ್ರಿಗಳ ಪರವಾಗಿ ನಾನು ಈ ನಿರ್ಣಯದ ಮೇಲೆ ಮಾತನಾಡುತ್ತೇನೆ. ಮಾನ್ಯ ಸಭಾಧ್ಯಕ್ಷರವರೇ, ಶಿವಮೊಗ್ಗ ಜಿಲ್ಲೆಯಲ್ಲಿ ವಿಶ್ವವಿದ್ಯಾನಿಲಯ ಪ್ರಾರಂಭ ಮಾಡುವುದಕ್ಕೆ ಮತ್ತು ಅದಕ್ಕೆ ಹೆಸರಿಡುವ ಬಗ್ಗೆ ಮಾನ್ಯ ಸದಸ್ಯರು ಮಾತನಾಡುತ್ತಿದ್ದಾರೆ. ಅನೇಕ ವರ್ಷಗಳಿಂದ ಕರ್ನಾಟಕ ರಾಜ್ಯಸರ್ಕಾರದ ಎದುರಿಗೆ ಈ ವಿಷಯ ಇದೆ. ಹೊಸದಾಗಿ ವಿಶ್ವವಿದ್ಯಾನಿಲಯಗಳನ್ನು ಮಾಡಬೇಕಾದರೆ ಯೂನಿವರ್ಸಿಟಿ ಗ್ರಾಂಟ್ ಕಮಿಷನ್ನಿನವರು ಒಪ್ಪಿಗೆ ಕೊಡಬೇಕು. ಆದರೆ ಹೊಸದಾಗಿ ಪ್ರಾರಂಭ ಮಾಡುವುದಕ್ಕೆ ಯು. ಜಿ. ಸಿ ಒಪ್ಪಿಗೆ ಇತ್ತಿಲ್ಲ ಎಂಬುದು ಮಾನ್ಯ ಸದಸ್ಯರಿಗೆ ಗೊತ್ತಿದೆ. ಈಗಾಗಲೇ ಯೂನಿವರ್ಸಿಟಿಗಳ ಬಗ್ಗೆ ಅನೇಕ ರೀತಿಯ ಸಲಹೆಗಳನ್ನು ಕರ್ನಾಟಕ ರಾಜ್ಯ ಯೂನಿವರ್ಸಿಟಿ ಗ್ರಾಂಟ್ ಕಮಿಷನ್ನಿಗೆ ಕಳಿಸಿದರೂ ಸಹ ಅದಕ್ಕೆ ಮನ್ನಣೆ ದೊರೆತಿಲ್ಲ. ಅದೆಲ್ಲಾ ಪೂರ್ತಿಯಾದ ನಂತರ ಶಿವಮೊಗ್ಗದಲ್ಲಿ ವಿಶ್ವವಿದ್ಯಾನಿಲಯವನ್ನು ಸ್ಥಾಪನೆ ಮಾಡುವ ಬಗ್ಗೆ ಸ್ಥಳ ಪರಿಶೀಲನೆ ಮಾಡಿ ಯೋಗ್ಯವಾದ ಕಾರ್ಯ

ಕ್ರಮವನ್ನು ತೆಗೆದುಕೊಳ್ಳುವ ಬಗ್ಗೆ ಸಮಯ ಸಂದರ್ಭಗಳಿಗನುಸಾರವಾಗಿ ವಿಚಾರ ಮಾಡೋಣ ಮತ್ತು ಯೂನಿವರ್ಸಿಟಿ ಮಾಡಿದ ನಂತರ ಅದಕ್ಕೆ ಹೆಸರು ಇಡುವ ಬಗ್ಗೆ ಆಲೋಚನೆ ಮಾಡೋಣ. ಮಾನ್ಯ ಸದಸ್ಯರ ಅಭಿಪ್ರಾಯ ಸೂಕ್ತವಾಗಿದೆ. ಶಿವಮೊಗ್ಗ ಜಿಲ್ಲೆಯಲ್ಲಿ ವಿಶ್ವವಿದ್ಯಾನಿಲಯ ಸ್ಥಾಪನೆ ಮಾಡುವ ಬಗ್ಗೆ ಅವರ ಆತಂಕತೆ, ಕಳಕಳಿ ಸರ್ಕಾರ ಅರಿತಿದೆ ಆದರೂ ಸದ್ಯಕ್ಕೆ ಅಲ್ಲಿ ಯೂನಿವರ್ಸಿಟಿ ಪ್ರಾರಂಭ ಮಾಡುವುದು ಸಾಧ್ಯವಾಗಿಲ್ಲದಿರುವುದರಿಂದ ಮಾನ್ಯ ಸದಸ್ಯರು ಇದನ್ನು ಗಮನಿಸಿ ತಮ್ಮ ಠರಾವನ್ನು ವಾಪಸ್ ಪಡೆಯಬೇಕೆಂದು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ್.—ಮಾನ್ಯ ಮಂತ್ರಿಗಳ ಆಶ್ವಾಸನೆಯನ್ನು ಪುರಸ್ಕರಿಸಿ ನಿರ್ಣಯವನ್ನು ವಾಪಸ್ ಪಡೆಯುತ್ತೇನೆ.

MADAM SPEAKER.—Is it the pleasure of the House that the Resolution be withdrawn ?

HON'BLE MEMBERS.—Yes.

*The Resolution is by leave of the House withdrawn.*

ಅಧ್ಯಕ್ಷರಂ.—ಯಾವಾಗ ನೋಡಿದರೂ ನಾನ್ ಅಫಿಷಿಯಲ್ ರೆಕಾರ್ಡ್‌ಸ್‌ನಿಗೆ ಅವಕಾಶ ಕೊಡುವುದಿಲ್ಲ ಎಂದು ಮಾನ್ಯ ಸದಸ್ಯರುಗಳು ಹೇಳುತ್ತಾರೆ ಆದರೆ ಅವಕಾಶ ಕೊಟ್ಟ ದಿವಸ ಗೈರಾಹಾಜರಿ ಆಗುತ್ತಾರೆ. ಯಾರಿಗೂ ಆಸಕ್ತಿ ಇರುವುದಿಲ್ಲ ಹೀಗಾದರೆ ಏನು ಮಾಡುವುದು ; ಮೊದಲೇ ಗೊತ್ತಿದ್ದರೆ ಅಫಿಷಿಯಲ್ ಬಿಸಿನೆಸ್ ಆದರೂ ಮಾಡಬಹುದಾಗಿತ್ತು.

The House now stands adjourned to meet again on 20-6-1977 (Monday) at One P. M.

*The House adjourned at Twenty Seven minutes past Eleven of the clock to meet again at One of the Clock on Montay the 20th June 1977.*